



# ICAP MEMPERKENALKAN POLISI DIVIDEN UNIK UNTUK MENANGANI DISKAUN ANTARA HARGA SAHAM DAN NAB

Strategi lain juga akan diperkenalkan untuk meningkatkan minat terhadap ICAP



Biz Digest · Follow

3 min read · 3 days ago



Share

**KUALA LUMPUR 18 OGOS 2023:** Selepas penyelidikan menyeluruh, icapital.biz Berhad (5108, ICAP) akan memperkenalkan, antara strategi lain, dasar dividen yang inovatif untuk memastikan diskaun antara harga saham dana dan nilai aset bersih (NAB) akan dipulihkan secara automatik pada masa hadapan.

Dasar dividen ini diperkenalkan walaupun saham ICAP mencecah harga tertinggi iaitu RM2.86 dan NAB turut melonjak paras tertinggi sepanjang masa — iaitu RM3.64 — pada 16 Ogos 2023. Ini menyebabkan diskaun NAB juga mengecil kepada 21.43%.

Hasil positif ini telah dicapai dengan usaha sedia ada Lembaga ICAP dan Individu Yang Dilantiknya, Tan Teng Boo, yang telah dilaksanakan sejak AGM 2022, apabila pelbagai langkah diumumkan khusus untuk tujuan ini.

ICAP akan memberi lebih maklumat mengenai strategi dividen ini, dalam masa terdekat.

Untuk sedikit latar belakang, diskaun antara harga saham ICAP dan NAB telah menjadi isu yang membimbangkan semenjak Oktober 2008, tiga tahun selepas ICAP disenaraikan (*IPO*) di Bursa Malaysia pada 19 Oktober 2005.

Walau bagaimanapun, harga saham ICAP dan NAB ICAP telah mengatasi prestasi indeks MSCI Malaysia dari semenjak IPO tersebut.

Dari penubuhannya pada Oktober 2005 hingga 3 Ogos 2023, harga saham dan NAB ICAP telah meningkat pada kadar tahunan 5.67% dan 7.91%, mengatasi prestasi indeks MSCI Malaysia, yang hanya meningkat 1.77%.

Akan tetapi, melihat ICAP melalui lensa ini menyembunyikan prestasi sebenar ICAP.

Sepanjang dua tahun lalu (4 Ogos 2021 hingga 3 Ogos 2023), MSCI Malaysia telah memberikan pulangan negatif sebanyak (-5.69%). Dalam tempoh yang sama, NAB dan harga saham ICAP telah meningkat 19.29% dan 32.90%.

Dari 4 Ogos 2020 hingga 3 Ogos 2023 pula, MSCI Malaysia telah kembali (-14.92%), manakala NAB dan harga saham ICAP meningkat 31.89% dan 28.93%.

Tambahan pula, sebahagian besar NAB ICAP — RM145.72 juta — terdiri daripada wang tunai, setakat 31 Mei 2023.

Ini menunjukkan bahawa ICAP sekarang berada di tempat baik untuk meningkatkan NABnya, kerana ia mempunyai dana yang besar untuk membeli lebih banyak saham yang kini diniagakan pada harga diskau.

Dasar dividen yang inovatif ini akan menangani keperluan pelbagai pemilik saham — mereka yang mencari peningkatan modal jangka panjang, mereka yang memerlukan pengagihan tetap dan mereka yang mungkin perlu mendapatkan tunai daripada pegangan mereka.

Dalam satu siri jelajah di seluruh negara awal tahun ini, Tan telah mengatakan bahawa masa depan NAB ICAP akan mendapat manfaat yang besar daripada pelaburan RM170 juta yang ICAP telah buat sejak beberapa tahun kebelakangan ini.

Pegangan tunai ICAP sekitar RM300 juta beberapa tahun lalu, telah menurun kepada RM145.22 juta, kerana ia membuat pelaburan besar dalam saham yang berpotensi pada harga menarik.



Tan Teng Boo, Managing Director of Capital Dynamics

“Strategi dividen inovatif ini, apabila dilaksanakan sepenuhnya, akan meningkatkan pergerakan harga saham dan NAB ICAP. Seperti berpandukan dasar dividen dan Lembaga Pengarah, ICAP kini berada di landasan yang betul, tetapi masih banyak kerja yang perlu diusahakan.”

“Apabila pasaran mula mengiktiraf sepenuhnya prestasi baik ICAP yang konsisten, adalah diharapkan saham ICAP akan mula diniagakan pada harga yang “premium,” seperti sebelum pemegang saham tertentu masuk,” kata Tan.

\*\*\*